
Shri Chandika Stuti

श्रीचण्डीकास्तुतिः

Document Information



Text title : Chandika Stutih

File name : chaNDikAstutiH.itx

Category : devii, devI, durgA, aShTaka

Location : doc_devii

Author : Durgaprasad DvivedI

Transliterated by : Rajani Arjun Shankar

Proofread by : Rajani Arjun Shankar

Latest update : October 30, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 30, 2020

sanskritdocuments.org

శ్రీచణ్డికాస్తుతిః



వివిక్తతర-గోమతీ-జఠర-మధ్య-సిద్ధాశ్రమాం
పురోగత-సరోవర-స్ఫురదగాఢ-పాఠశ్చటామ్ ।
విశాల-తలతుఙ్గ-భూలులిత-నిమ్బమూలాలయాం
భజామి భయఖణ్డికాం సపది చణ్డికామమ్బికామ్ ॥ ౧ ॥

న లక్ష్మ్య-ఘటనాశ్రయాం న చ విశేష-వేశ్మావహాం
ఘటానుకృతి-గోమతీ-వహన-భావ్యమానాస్పదామ్ ।
నమజ్జన-మనోరథారచన-చారు-చింతామణిం
భజామి భయఖణ్డికాం సపది చణ్డికామమ్బికామ్ ॥ ౨ ॥

నిరస్తర-సముల్లసత్కమల-కీర్ణ-పాఠోజినీ-
ప్రతాన-ఘనసమ్పదా కమపి సమ్మదం తన్వతీమ్ ।
త్రికోణ-సరసీమయాం, పరిణతిం పురో బిభ్రతీం,
భజామి భయఖణ్డికాం సపది చణ్డికామమ్బికామ్ ॥ ౩ ॥

అనుగ్రహ-రసచ్ఛటామివ సరఃశ్రియం యాన్తికే
వికాసయతి, పద్మినీదల-సహస్రసన్ధానితామ్ ।
ప్రతిక్షణ-సమున్మిషత్ప్రమద-మేదురాం తామహం,
భజామి భయఖణ్డికాం సపది చణ్డికామమ్బికామ్ ॥ ౪ ॥

ప్రచణ్డయతి విక్రమం, రుఘటితి ఖణ్డయత్యాపదః
సుమణ్డయతి వాక్కలాం, సదసి దణ్డయత్యుద్ధతాన్ ।
కరణ్డయతి రోదసీ, గుణ-సమృద్ధిభిర్యా హి తాం
భజామి భయఖణ్డికాం సపది చణ్డికామమ్బికామ్ ॥ ౫ ॥

శ్రుతాఽభిలషితా, మతా, సుకలితా, సమభ్యర్చితా
సుధా-పుషత-వర్షిభిర్నవనవైర్వచోభిః స్తుతా ।
జయాయ ఖలు కల్పతే బహువిధాదృతా, తామహం
భజామి భయఖణ్డికాం సపది చణ్డికామమ్బికామ్ ॥ ౬ ॥

ఇతస్తత ఉదిత్వర-వ్రతతినధ-వృషావలీ-

లలద్విహగ-మణ్ణలీ-మధురరావ-సంసేవితామ్ ।

స్థలత్కు-సుమ-సౌరభ-ప్రసర-పూర్వమాణాశ్రమాం

భజామి భయఖణ్డికాం సపది చణ్డికామమ్బికామ్ ॥ ౭ ॥

ద్విషత్కుల-కృపాణికాం, కుటిలకాల-విధ్వంసికాం,

విపద్వన-కుఠారికాం, త్రివిధ-దుఃఖ-నిర్వాసికామ్ ।

కృపాకుసుమ-వాటికాం, ప్రణత-భారతీ-భాసికాం,

భజామి భయఖణ్డికాం సపది చణ్డికామమ్బికామ్ ॥ ౮ ॥

బ్రహ్మణ్ణాధిక-దేహాపి గోమతీ-తీర-చక్రమా ।

జయాయ భజతాం భూయాచ్ఛణ్డికా చణ్ణ-విక్రమా ॥ ౯ ॥

ఇతి దుర్గాప్రసాదద్వివేదీవిరచితా చణ్డికాస్తుతిః సమాప్తా ।

Encoded and proofread by Rajani Arjun Shankar

—
Shri Chandika Stuti

pdf was typeset on October 30, 2020

—

Please send corrections to sanskrit@cheerful.com

